



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	23rd March 2010 2010 മാർച്ച് 23 2nd Chaithra 1932 1932 ചൈത്രം 2	No. 12 നമ്പർ
----------------------	---	--	-----------------

PART III

Notifications by Heads of Departments

Agriculture Department

ദർഘാസ് പരസ്യം

നമ്പർ ഇ (5) 912/2010.

2010 ഫെബ്രുവരി 25.

ഇടുക്കി ജില്ലാ പ്രിൻസിപ്പൽ കൃഷി ഓഫീസർ, ഇടുക്കി ജില്ലയിലെ വിവിധ കൃഷി ഭവനുകളിലും കൃഷി ഭവനുകളിൽ നിന്ന് നിർദ്ദേശിക്കുന്ന സ്ഥലങ്ങളിലും ജില്ലയിലെ കൃഷി വകുപ്പിന് കീഴിലുള്ള മറ്റ് ഓഫീസുകളിലും 2010-2011 വർഷം ഈ ഓഫീസിൽനിന്നും നിർദ്ദേശിക്കുന്ന സ്ഥലങ്ങളിൽനിന്നും വിത്ത്, നടീൽ വസ്തുക്കൾ, മറ്റ് അവശ്യ സാധനങ്ങൾ എന്നിവ ശേഖരിച്ച് കൃത്യസ്ഥലങ്ങളിൽ എത്തിക്കുന്നതിന് സ്വകാര്യ ലോറി ഉടമകളിൽനിന്നും ലോറി കോൺട്രാക്ടർമാരിൽനിന്നും മുദ്രവച്ച ദർഘാസുകൾ ക്ഷണിച്ചുകൊള്ളുന്നു.

തെങ്ങിൻ തൈകൾ 1500 എണ്ണവും കുരുമുളക് വളളികൾ 5000 എണ്ണവും മറ്റ് ഫലവൃഷ്ട ഗ്രാഫ്റ്റുകൾ ഉൾപ്പെടെയുള്ള കൂട തൈകൾ 1000 എണ്ണവും വീതം (മിനിമം) ഒരു ലോറിയിൽ വഹിക്കുവാൻ ശേഷിയുള്ള വാഹനങ്ങളാണ് ഉപയോഗിക്കേണ്ടത്. ടി അളവുകളും എണ്ണങ്ങളും പരമാവധിയായി കണക്കാക്കുവാൻ പാടില്ല. ഓരോ ട്രിപ്പും ഈ ഓഫീസിൽനിന്നുള്ള നിർദ്ദേശ പ്രകാരം ക്രമീകരിക്കേണ്ടതാണ്. വസ്തുക്കൾ ലോറിയിൽ കയറ്റി നിർദ്ദിഷ്ട സ്ഥലങ്ങളിൽ ഇറക്കുന്നതുവരെ എന്തെങ്കിലും

കേടുപാടുകളോ കുറവോ സംഭവിച്ചാൽ ആയതിന്റെ ഉത്തരവാദി കോൺട്രാക്ടർ മാത്രമായിരിക്കും. പ്ലാസ്റ്റിക് കുടുകളിൽ വളർത്തിയ തൈകൾ ഒരു നിരയിൽ കൂടുതൽ വയ്ക്കുവാൻ പാടില്ല.

വിതരണ വസ്തുക്കളുടെ പട്ടികയും വാഹനങ്ങളുടെ സഞ്ചാരക്രമത്തിനുള്ള ഉത്തരവും കോൺട്രാക്ടർതന്നെ നേരിട്ട് ഈ ഓഫീസിൽനിന്നും വാങ്ങേണ്ടതും നിർദ്ദേശിക്കുന്ന പ്രകാരം ട്രിപ്പുകൾ ക്രമീകരിക്കേണ്ടതുമാണ്. നടീൽ വസ്തുക്കൾ എത്തിക്കുന്നതിനായി ഉപയോഗിക്കുന്ന വാഹനങ്ങൾ ടി പ്രവർത്തിക്കായി ഏറ്റവും കുറഞ്ഞ ദൂരം മാത്രം വരുന്ന റൂട്ടിൽ സഞ്ചരിക്കേണ്ടതാണ്. ലോഡുമായി പോകുന്ന വാഹനത്തിൽ കൃഷി വകുപ്പ് കോൺട്രാക്ട് വാഹനം എന്ന ബോർഡ് വയ്ക്കണം.

വാഹനത്തിനുള്ള ഏറ്റവും കുറഞ്ഞ വാടക നിരക്ക് ലോഡ് കിലോമീറ്ററിന് (ലോഡുമായി സഞ്ചരിക്കുന്ന കിലോ മീറ്ററിന് മാത്രം) സാധാരണ റോഡ്, ഹൈവേഞ്ച് റോഡ് എന്നതിന് പ്രത്യേകം ടെണ്ടർ ഫോറത്തിൽ രേഖപ്പെടുത്തണം. വസ്തുക്കൾ ലോറിയിൽ കയറ്റുന്നതും ഇറക്കുന്നതും അതാത് കേന്ദ്രത്തിലെ തൊഴിലാളികൾ ആയതിനാൽ കയറ്റിറക്കു കൂലി അനുവദിക്കുന്നതല്ല. യാതൊരു കാരണവശാലും പോളിത്തിൻ കവറുകളിൽ വളർത്തിയ തൈകൾ ഒന്നിനുമുകളിൽ മറ്റൊന്നായി കയറ്റി വയ്ക്കുവാൻ പാടില്ല.

ഓരോ ദർഘാസിനോടൊപ്പവും ഇടുക്കി പ്രിൻസിപ്പൽ കൃഷി ഓഫീസറുടെ പേരിൽ എടുത്തിട്ടുള്ളതും തൊടുപുഴയിലെ ഏതെങ്കിലും ദേശസാൽകൃത ബാങ്കിൽ മാറിയിട്ടുണ്ടാവുന്ന തുടങ്ങിയ 5,000 രൂപ (അയ്യായിരം രൂപ മാത്രം) ഡിമാന്റ് ഡ്രാഫ്റ്റ് നിരതദ്രവ്യമായി ഈ ഓഫീസിൽ കെട്ടിവയ്ക്കേണ്ടതാണ്. കൂടാതെ ടെണ്ടറിലെ 33-ാം ഖണ്ഡികയിൽ നിർദ്ദേശിക്കപ്പെട്ട പ്രകാരം ഒരു ഉടമ്പടിയും 50 രൂപയുടെ (അമ്പത് രൂപ മാത്രം) മുദ്രപ്പത്രത്തിൽ ടെണ്ടറിനോടൊപ്പം ഹാജരാക്കേണ്ടതുമാണ്. നിരതദ്രവ്യം, ഉടമ്പടി എന്നിവ ഇല്ലാത്ത ടെണ്ടറുകൾ യാതൊരു കാരണവശാലും പരിഗണിക്കുന്നതല്ല.

ദർഘാസുകൾ 2010 ഏപ്രിൽ മാസം 5-ാം തീയതി പകൽ 2 മണിവരെ ഈ ഓഫീസിൽ സ്വീകരിക്കുന്നതും അന്നുതന്നെ ഉച്ചകഴിഞ്ഞ് 2.30-ന് അപ്പോൾ ഹാജരുള്ള ദർഘാസുകാരുടെ സാന്നിധ്യത്തിൽ ഇടുക്കി പ്രിൻസിപ്പൽ കൃഷി ഓഫീസറോ അദ്ദേഹം ചുമതലപ്പെടുത്തുന്ന ഉദ്യോഗസ്ഥനോ ദർഘാസുകൾ തുറക്കുന്നതായിരിക്കും. ഏതെങ്കിലും കാരണവശാൽ പ്രസ്തുത ദിവസം പൊതു അവധിയായി പ്രഖ്യാപിച്ചാൽ അടുത്ത പ്രവർത്തിദിവസം അതേ സമയം ടെണ്ടറുകൾ തുറക്കുന്നതാണ്.

ഏറ്റവും കുറഞ്ഞ നിരക്ക് രേഖപ്പെടുത്തിയ ദർഘാസുകാരന്റെ ദർഘാസ്, കൃഷി ഡയറക്ടറുടെ അംഗീകാരത്തിന് വിധേയമായി സ്വീകരിക്കുന്നതും ടിയാൾ ജാമ്യ നിക്ഷേപമായി 10,000 രൂപ (പതിനായിരം രൂപ മാത്രം) ഇടുക്കി പ്രിൻസിപ്പൽ കൃഷി ഓഫീസറുടെ പേരിൽ ബാങ്ക് ഡ്രാഫ്റ്റായി നൽകേണ്ടതാണ്. കൂടാതെ 50 രൂപയുടെ (അൻപത് രൂപ മാത്രം) മുദ്രപ്പത്രത്തിൽ നിർദ്ദിഷ്ട വ്യവസ്ഥകൾ ഉൾപ്പെടുത്തി ഒരു കരാറും എഴുതി സമർപ്പിക്കേണ്ടതാണ്. ഏതൊരു ദർഘാസും കാരണം കൂടാതെ നിരസിക്കുന്നതിനോ മാറ്റിവയ്ക്കുന്നതിനോ ഉള്ള അധികാരം പ്രിൻസിപ്പൽ കൃഷി ഓഫീസറിൽ നിക്ഷിപ്തമാണ്. സർക്കാർ ദർഘാസുകൾക്ക് ബാധകമായ എല്ലാ വ്യവസ്ഥകളും ഈ ദർഘാസിനും ബാധകമായിരിക്കും. ഇതോടൊപ്പം ചേർത്തിട്ടുള്ള പ്രത്യേക നിബന്ധനകൾക്ക് വിധേയമായി മാത്രമേ ടെണ്ടർ സ്വീകരിക്കുകയുള്ളൂ.

ദർഘാസ് ഫോറം ആവശ്യമുള്ളവർ ഫോറം ഒന്നിന് വിലയായ 700 രൂപ (എഴുനൂറ് രൂപ മാത്രം) ടി തുകയുടെ 12 1/2 % വാറ്റ് നികുതിയും അടച്ച് പ്രവർത്തി ദിവസങ്ങളിൽ ഈ ഓഫീസിൽനിന്നും വാങ്ങാവുന്നതാണ്.

ഡ്യൂപ്ലിക്കേറ്റ് ഫോറം ഒന്നിന് വിലയായ 350 രൂപയും (മൂന്നുറ്റി അൻപത് രൂപ മാത്രം) 12 1/2% വാറ്റ് നികുതിയും അടച്ച് വാങ്ങാവുന്നതാണ്.

ഫോറം വിൽപ്പന 2010 ഏപ്രിൽ മാസം 5-ാം തീയതി 12 മണിവരെ ഈ ഓഫീസിൽനിന്നും നടത്തുന്നതാണ്.

നിബന്ധനകൾ

1. ഈ ഓഫീസിൽനിന്നും നിർദ്ദേശിക്കുന്ന സ്ഥലത്തും സമയത്തും ആവശ്യപ്പെടുന്നത്ര വാഹനങ്ങൾ ലഭ്യമാക്കേണ്ടതാണ്.
2. ഏറ്റവും കുറഞ്ഞ ദൂരം വരുന്ന റൂട്ടുകളിൽക്കൂടി മാത്രം ലോഡുമായി വാഹനം ഓടിക്കേണ്ടതാണ്.
3. ലോഡ് ചെയ്ത് കഴിഞ്ഞാൽ ആയവ മുഴുവൻ ഇറക്കി തീരുന്നതുവരെ സാധനങ്ങളെ സംബന്ധിച്ച മുഴുവൻ ഉത്തരവാദിത്വവും കരാറുകാരനിൽ മാത്രം നിക്ഷിപ്തമായിരിക്കും.
4. ഓരോ ട്രിപ്പിന്റെയും ട്രിപ്പ് ഷീറ്റുകൾ അതാത് ട്രിപ്പ് കഴിയുന്ന മുറയ്ക്ക് അകമ്പടി ഉദ്യോഗസ്ഥനെ ഏൽപ്പിക്കേണ്ടതാണ്.

5. ഓരോ ട്രിപ്പിലും ഏത് സാധനം ഏതളവിൽ കയറ്റണമെന്നുള്ളത് ഓഫീസിൽനിന്നും യഥാസമയം അറിയിക്കുന്നതാണ്.

6. ഈ ഓഫീസിൽനിന്നും നിർദ്ദേശിക്കുന്ന അളവിലും എണ്ണത്തിലും കുറച്ച് ലോഡ് കയറ്റിക്കൊണ്ട് പോകുന്ന പക്ഷം അങ്ങനെ സഞ്ചരിക്കുന്ന ദൂരത്തിനുള്ള ചാർജ്ജ് യാതൊരു കാരണവശാലും നൽകുന്നതല്ല. ആയത് മുഖാന്തിരം സർക്കാരിനുണ്ടാകുന്ന മുഴുവൻ നഷ്ടവും കരാറുകാരനിൽനിന്നും ഈടാക്കുന്നതായിരിക്കും.

7. ട്രിപ്പ് ഷീറ്റ്, ഇൻവോയിസ് എന്നിവ സമർപ്പിക്കുന്ന മുറയ്ക്ക് വിശദമായ പരിശോധന നടത്തിയതിനുശേഷം മാത്രമേ കരാറുകാരന് തുക മാറി നൽകുകയുള്ളൂ.

കൂടുതൽ വിവരങ്ങൾ പ്രവർത്തി സമയങ്ങളിൽ ഈ ഓഫീസിൽനിന്നും അറിയാവുന്നതാണ്.

പ്രിൻസിപ്പൽ കൃഷി ഓഫീസ്, (ഒപ്പ്)
ഇടുക്കി, തൊടുപുഴ. പ്രിൻസിപ്പൽ കൃഷി ഓഫീസർ.

ടെണ്ടർ നോട്ടീസ്

നമ്പർ സി-64/2010.

2010 മാർച്ച് 1.

ചുങ്കത്തറ ജില്ലാ കൃഷി തോട്ടത്തിൽ കായ്ഫലമുള്ള 1200 കൊക്കോ മരങ്ങളിൽനിന്നും 2010-11 വർഷത്തിൽ കൊക്കോ ശേഖരിക്കുന്നതിനുള്ള അവകാശം ടെണ്ടർ/ലേലം അടിസ്ഥാനത്തിൽ നൽകുവാൻ തീരുമാനിച്ചിരിക്കുന്നു. ടെണ്ടർ/ലേലം 30-3-2010-ന് ഉച്ചയ്ക്ക് 2.30-ന് ചുങ്കത്തറ ജില്ലാ കൃഷി തോട്ടത്തിൽവെച്ച് നടത്തുന്നതായിരിക്കും.

നിബന്ധനകൾ

1. ടെണ്ടർ 29-3-2010-ന് ഉച്ചയ്ക്ക് 4 മണിവരെ ഫാം ഓഫീസിൽ സ്വീകരിക്കുന്നതാണ്. 30-3-2010-ന് ഉച്ചയ്ക്ക് 2.30-ന് നടത്തുന്ന പരസ്യലേലത്തിനുശേഷം ഹാജരുള്ള ടെണ്ടർമാരുടെ സാന്നിധ്യത്തിൽ ടെണ്ടർ തുറക്കുന്നതായിരിക്കും.
2. ടെണ്ടർ ഫോമുകൾ ഈ ഓഫീസിൽനിന്നും എല്ലാ പ്രവർത്തി ദിവസങ്ങളിലും ലഭിക്കുന്നതാണ്. ടെണ്ടർ ഫോറത്തിന്റെ വില അസ്സലിന് 400 രൂപയും പകർപ്പിന് 200 രൂപയുമാണ് (നികുതികൾ പുറമേ). ഫോറം തപാലിൽ വേണമെന്നുള്ളവർ 21 രൂപ കൂടി മണി ഓർഡർ അയയ്ക്കേണ്ടതാണ്.
3. ടെണ്ടർ കവറിന് മുകളിൽ ചുങ്കത്തറ ജില്ലാ കൃഷി തോട്ടത്തിലെ 2010-11 വർഷത്തിലെ കൊക്കോകായ പഠിക്കുന്നതിനുള്ള ടെണ്ടർ എന്നെഴുതി സുപ്രണ്ട്, ജില്ലാ കൃഷിത്തോട്ടം, ചുങ്കത്തറ എന്ന വിലാസത്തിൽ സമർപ്പിച്ചിരിക്കണം.
4. ടെണ്ടർ/ലേലത്തിൽ പങ്കെടുക്കുന്നവർ 500 രൂപ നിരതദ്രവ്യം അടയ്ക്കേണ്ടതാണ്. കൊക്കോകായയുടെ വില അക്കത്തിലും അക്ഷരത്തിലും ടെണ്ടറിൽ രേഖപ്പെടുത്തേണ്ടതാണ്. ടെണ്ടറിലോ ലേലത്തിലോ ഏതിലാണ് അധികം രേഖപ്പെടുത്തുന്നതെങ്കിൽ ആ വ്യക്തിക്ക് ടെണ്ടർ/ലേലം താൽക്കാലികമായി ഉറപ്പിച്ചു കൊടുക്കുന്നതും അംഗീകാരം ലഭിക്കുന്നതിനായി മലപ്പുറം ജില്ലാ പഞ്ചായത്തിൽ സമർപ്പിക്കുന്നതുമാണ്. താൽക്കാലികമായി ടെണ്ടർ/ലേലം ഉറപ്പിച്ചുകഴിഞ്ഞാൽ അപ്പോൾതന്നെ മൊത്തം തുകയുടെ മൂന്നിലൊന്ന് ഭാഗം സർക്കാരിലേക്ക് അടയ്ക്കേണ്ടതാണ്.

5. ജില്ലാ പഞ്ചായത്തിന്റെ അംഗീകാരം ലഭിച്ചുകഴിഞ്ഞാൽ 7 ദിവസത്തിനകം ബാക്കിയുള്ള മുഴുവൻ തുകയും ഫാം ആഫീസിൽ അടച്ച് വിളവെടുപ്പ് നടത്തേണ്ടതാണ്. വിളവെടുത്ത കൊക്കോ ഓഫീസിൽ തുക്കം/അളവ് രേഖപ്പെടുത്തി സുപ്രണ്ടിന്റെ അനുമതിയോടുകൂടി കൊണ്ടുപോകാവുന്നതാണ്. മരങ്ങൾ യഥാസമയം പ്രൂണിംഗ് നടത്തുന്നതായിരിക്കും.
6. ഏതെങ്കിലും കാരണവശാൽ ടെണ്ടറർ/ലേലക്കാരനിൽ നിന്നും ഫാമിന് വല്ല നാശനഷ്ടവും വന്നാൽ ആയതിന് ടിയാൻ പരിപൂർണ്ണ ഉത്തരവാദിയായിരിക്കുന്നതും മേൽ നടപടികൾക്ക് വിധേയനാകുന്നതുമാണ്.
7. യാതൊരു കാരണവും ബോധിപ്പിക്കാതെ തന്നെ ടെണ്ടർ/ലേലം അസ്ഥിരപ്പെടുത്തുന്നതിനോ റദ്ദ് ചെയ്യുന്നതിനോ ഫാം സുപ്രണ്ടിന് പരിപൂർണ്ണ അധികാരം ഉണ്ടായിരിക്കുന്നതാണ്.
8. സാധാരണ സർക്കാർ ടെണ്ടറുകൾക്കുള്ള എല്ലാ വ്യവസ്ഥകളും ഇതിനും ബാധകമാണ്.

ജില്ലാ കൃഷിത്തോട്ടം,
ചുങ്കത്തറ.

(ഒപ്പ്)
സുപ്രണ്ട്.

ദർഘാസ് പരസ്യം

നമ്പർ എ. ഇ.(2)-131/2010.

2010 മാർച്ച് 3.

കേരള ഗവർണ്ണർക്കുവേണ്ടി മലപ്പുറം കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ താഴെ പറയുന്ന പ്രവൃത്തി ഏറ്റെടുത്ത് നടത്തുന്നതിനും സാധനങ്ങൾ സപ്ലൈ ചെയ്യുന്നതിനും നിശ്ചിത യോഗ്യതയുള്ള കരാറുകാരിൽ നിന്നും/സ്ഥാപനങ്ങളിൽനിന്നും മത്സര സ്വഭാവമുള്ള ദർഘാസുകൾ ക്ഷണിച്ചുകൊള്ളുന്നു. ദർഘാസുകൾ അടക്കം ചെയ്ത കവറുകൾ സീൽ ചെയ്തതും പ്രവൃത്തിയുടെ പേര് ആലേഖനം ചെയ്തതുമായിരിക്കണം. ദർഘാസുകൾ 24-3-2010-ന് പകൽ 3 മണിവരെ സ്വീകരിക്കുന്നതും അന്നേ ദിവസം 3.30 മണിക്ക് കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറോ അദ്ദേഹം അധികാരപ്പെടുത്തുന്ന ഉദ്യോഗസ്ഥനോ അപ്പോൾ സന്നിഹിതരായിട്ടുള്ള ദർഘാസുകാരോടെയോ അവരുടെ പ്രതിനിധികളോടെയോ സാന്നിധ്യത്തിൽ തുറക്കുന്നതുമാണ്. ഏതെങ്കിലും കാരണവശാൽ ടി ദിവസം പൊതു അവധിയായി പ്രഖ്യാപിക്കപ്പെട്ടാൽ അടുത്ത പ്രവൃത്തി ദിവസം മുകളിൽ പറഞ്ഞ വ്യവസ്ഥയിലും സമയത്തും ദർഘാസുകൾ സ്വീകരിക്കുന്നതും തുറക്കുന്നതുമായിരിക്കും.

ദർഘാസ് നമ്പർ—എ ഇ(2)/131/2010.

പ്രവൃത്തിയുടെ പേര്—മുണ്ടേരി വിത്തുകൃഷിത്തോട്ടത്തിൽ പമ്പ്ഹൗസ് നമ്പർ 1-ലെ 50 എച്ച്. പി. ഇലക്ട്രിക് മോട്ടോർ പമ്പ്സെറ്റ് റിപ്പയറിംഗും അനുബന്ധ സാമഗ്രികൾ സപ്ലൈ ചെയ്യലും.

നിരതദ്രവ്യം—1,300 രൂപ.

ദർഘാസ് ഫോറത്തിന്റെ വില—രൂപ 300+നികുതി.

പ്രവൃത്തി ചെയ്തതീർക്കേണ്ട കാലാവധി—1 മാസം.

ദർഘാസ് പ്രമാണങ്ങളും മറ്റുവിവരങ്ങളും താഴെ ഒപ്പുവച്ച ഉദ്യോഗസ്ഥന്റെ കാര്യാലയത്തിൽ നിന്നും 24-3-2010 ഉച്ചയ്ക്ക് 1 മണിവരെ എല്ലാ പ്രവൃത്തി ദിവസങ്ങളിലും ലഭിക്കുന്നതാണ്. ദർഘാസ് പ്രമാണത്തിന്റെ വില പണമായോ മണിയോർഡറായോ അടച്ച് രേഖാമൂലം ആവശ്യപ്പെട്ടാൽ ലഭിക്കുന്നതാണ്. ദർഘാസ് പ്രമാണത്തിന്റെ വില യാതൊരു കാരണവശാലും മടക്കിക്കൊടുക്കുന്നതല്ല. അംഗീകൃത ബാങ്കിൽനിന്നും അസിസ്റ്റന്റ് എക്സിക്യൂട്ടീവ് എഞ്ചിനീയർ, കൃഷി, മലപ്പുറം എന്ന പേരിൽ അടച്ച നിശ്ചിത തുകയുടെ ബാങ്ക് ഡ്രാഫ്റ്റ്/ഏണസ്റ്റ് മണി ഡെപ്പോസിറ്റ് ദർഘാസിനോ ടൊപ്പം നിരതദ്രവ്യമായി സമർപ്പിക്കേണ്ടതാണ്. ഈ ജോലിക്ക് ദർഘാസ് സമർപ്പിക്കുമ്പോൾ 50 രൂപ മുദ്രപത്രത്തിൽ ഒരു പ്രിലിമിനറി എഗ്രിമെന്റ് കൂടി വയ്ക്കേണ്ടതാണ്. ദർഘാസുകളെ സംബന്ധിച്ചുള്ള എല്ലാ സർക്കാർ നിബന്ധനകളും നിയമങ്ങളും ഇതിനും ബാധകമാണ്.

കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ കാര്യാലയം, മലപ്പുറം. (ഒപ്പ്) അസിസ്റ്റന്റ് എക്സിക്യൂട്ടീവ് എഞ്ചിനീയർ (കൃഷി), (ഇൻ-ചാർജ്).

പുനർ ദർഘാസ്/ലേല പരസ്യം

നമ്പർ എ. ഇ.(2)-289/96.

2010 ഫെബ്രുവരി 24.

കേരള ഗവർണ്ണർക്കുവേണ്ടി മലപ്പുറം കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ ഓഫീസിൽ സൂക്ഷിച്ചിരിക്കുന്നതും താഴെ പറയുന്നതുമായ ഉപയോഗശൂന്യമായ വാഹനങ്ങൾ ഇപ്പോൾ ഏത് നിലയിലാണോ അതേ നിലയിൽ 2010 ഏപ്രിൽ 7-ാം തീയതി ഉച്ചകഴിഞ്ഞ് 3 മണിക്ക് ദർഘാസ്/ലേലം നിബന്ധനകൾക്ക് വിധേയമായി വിൽപ്പന നടത്തുന്നതാണ്.

ക്രമ നമ്പർ	ഫയൽ നമ്പർ	ഇനവിവരം	എണ്ണം
1	എഇ(2)289/96	കൃഷി വകുപ്പ് ജീപ്പ് കെ. ഇ. വി. 2033	1
2	എഇ(2)478/96	കൃഷി വകുപ്പ് ജീപ്പ് കെ. ഇ. വി. 6871	1

നിരതദ്രവ്യം—500 രൂപ.

ദർഘാസ് ഫോറത്തിന്റെ വില—രൂപ 300+നികുതി.

7-4-2010-ന് ഉച്ചകഴിഞ്ഞ് 2.30 മണിവരെ ദർഘാസുകൾ സ്വീകരിക്കുന്നതാണ്. ദർഘാസ് നൽകാൻ ആഗ്രഹിക്കുന്നവർ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് മുദ്രണം ചെയ്ത കവറുകളിൽ ദർഘാസുകൾ സമർപ്പിക്കേണ്ടതാണ്. നിരതദ്രവ്യ തുക മലപ്പുറം കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ പേരിൽ ഡിമാന്റ് ഡ്രാഫ്റ്റായി ദർഘാസിനോ ടൊപ്പം അടക്കം ചെയ്യേണ്ടതും കവറിന് മുകളിൽ ദർഘാസ് നമ്പരും ക്രമനമ്പരും വാഹനം വാങ്ങുന്നതിനുള്ള ദർഘാസ് എന്നും എഴുതേണ്ടതാണ്. നിരതദ്രവ്യം ഇല്ലാത്തതും വൈകി ലഭിക്കുന്നതുമായ ദർഘാസുകൾ തിരസ്കരിക്കുന്നതാണ്.

ദർഘാസുകൾ സ്വീകരിച്ചു കഴിഞ്ഞതിനുശേഷം ഉച്ച കഴിഞ്ഞ് 3 മണിക്ക് പരസ്യലേലം ഉണ്ടായിരിക്കുന്നതാണ്. ലേലത്തിൽ നിരതദ്രവ്യ തുക 2.30 മണിക്ക് മുൻപായി ഓഫീസിൽ പണമായി അടച്ച് രസീത് കൈപ്പറ്റേണ്ടതാണ്.

പരസ്യ ലേലം കഴിഞ്ഞാൽ ദർഘാസുകാരുടെയോ അവർ ചുമതലപ്പെടുത്തിയ പ്രതിനിധികളുടെയോ സാന്നിധ്യത്തിൽ ദർഘാസുകൾ തുറക്കുന്നതാണ്. ഏതിലാണ് കൂടുതൽ തുക രേഖപ്പെടുത്തിയിട്ടുള്ളത് ആ തുക രേഖപ്പെടുത്തിയ ആളിന്റെ പേരിൽ ലേലം താൽക്കാലികമായി സ്ഥിരപ്പെടുത്തുകയും ടിയാൻ അപ്പോൾ തന്നെ സംഖ്യയുടെ മൂന്നിലൊരുഭാഗം അടച്ച് രശീതി കൈപ്പറ്റേണ്ടതുമാണ്. ബാക്കി തുക ലേലം/ദർഘാസ് സ്ഥിരപ്പെടുത്തിയശേഷം 3 ദിവസത്തിനുള്ളിൽ അടച്ച് വാഹനം സ്വന്തം ചിലവിൽ നീക്കം ചെയ്യേണ്ടതാണ്. ഈ നിബന്ധനകൾ ലംഘിക്കപ്പെട്ടാൽ നിരന്തരവ്യവും അടച്ച തുകയും സർക്കാരിലേക്ക് മുതൽ കൂട്ടുന്നതും ഇതുമൂലം സർക്കാരിനുണ്ടാകുന്ന നഷ്ടം ടിയാനിൽ നിന്നും ഈടാക്കുന്നതുമായിരിക്കും.

ദർഘാസ്/ലേല സംബന്ധമായ എല്ലാ സർക്കാർ വ്യവസ്ഥകളും ഇതിനും ബാധകമായിരിക്കും. ദർഘാസ്/ലേലം യാതൊരു കാരണവും കൂടാതെ മാറ്റിവയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള അധികാരം താഴെ ഒപ്പിട്ടിട്ടുള്ള ഉദ്യോഗസ്ഥനിൽ നിക്ഷിപ്തമാണ്. ദർഘാസ്/ലേല ദിവസം പൊതു അവധിയായി പ്രഖ്യാപിക്കുകയാണെങ്കിൽ അടുത്ത പ്രവൃത്തി ദിവസം ആയത് നടത്തുന്നതാണ്. ഇതു സംബന്ധമായ കൂടുതൽ വിവരങ്ങൾ പ്രവൃത്തി ദിവസങ്ങളിൽ ഈ ഓഫീസിൽനിന്നും അറിയാവുന്നതാണ്.

കൃഷി അസിസ്റ്റന്റ് എക്സിക്യൂട്ടീവ് (ഒപ്പ്)
എഞ്ചിനീയറുടെ കാര്യാലയം, അസിസ്റ്റന്റ് എക്സിക്യൂട്ടീവ്
മലപ്പുറം. എഞ്ചിനീയർ (കൃഷി).